

Call on Prime Minister by President-Elect of the 76th UN General Assembly and Foreign Minister of Maldives H.E. Abdulla Shahid

July 23, 2021

ମିଳିତ ଜାତିସଂଘର 76ତମ ସାଧାରଣ ପରିଷଦର ନିର୍ବାଚିତ ଅଧ୍ୟକ୍ଷ ତଥା ମାଳଦିବାପର ବୈଦେଶିକ ମନ୍ତ୍ରୀ ମାନ୍ୟବର ଅବଦୁଲ୍ଲା ସହିଦ ପ୍ରଧାନମନ୍ତ୍ରୀଙ୍କୁ ସାକ୍ଷାତ କରିଛନ୍ତି

ଜୁଲାଇ 23, 2021

ମିଳିତ ଜାତିସଂଘର 76ତମ ସାଧାରଣ ପରିଷଦର ନିର୍ବାଚିତ ଅଧ୍ୟକ୍ଷ ତଥା ମାଳଦିବାପର ବୈଦେଶିକ ମନ୍ତ୍ରୀ ମାନ୍ୟବର ଶ୍ରୀ ଅବଦୁଲ୍ଲା ସହିଦ ଆଜି ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କୁ ସାକ୍ଷାତ କରିଛନ୍ତି।

7 ଜୁଲାଇ 2021 ରେ ନ୍ୟୁୟର୍କଠାରେ ଅନୁଷ୍ଠିତ ନିର୍ବାଚନରେ ମାନ୍ୟବର ଅବଦୁଲ୍ଲା ସହିଦ ମିଳିତ ଜାତିସଂଘର 76ତମ ସାଧାରଣ ପରିଷଦର ଅଧ୍ୟକ୍ଷ ଭାବେ ନିର୍ବାଚିତ ହେବାପରେ ଭାରତ ଗସ୍ତ କରୁଛନ୍ତି।

ମିଳିତ ଜାତିସଂଘର 76ତମ ସାଧାରଣ ପରିଷଦ ନିର୍ବାଚନରେ ବିଜୟ ଲାଭ କରିଥିବାରୁ ମାନ୍ୟବର ଅବଦୁଲ୍ଲା ସହିଦଙ୍କୁ ପ୍ରଧାନମନ୍ତ୍ରୀ ଅଭିନନ୍ଦନ ଜଣାଇଥିଲେ ଏବଂ କହିଥିଲେ ଯେ ଏହା ବିଶ୍ୱରେ ମାଳଦିବାପର ବୃଦ୍ଧି ପାଇଥିବା ପ୍ରତିଷ୍ଠାକୁ ପ୍ରତିଫଳିତ କରୁଛି।

ମାନ୍ୟବର ଅବଦୁଲ୍ଲା ସହିଦଙ୍କ 'ଆଶାର ଅଧ୍ୟକ୍ଷତା' କୁ ନେଇ ପରିକଳ୍ପନା ବିବୃତି ପାଇଁ ପ୍ରଧାନମନ୍ତ୍ରୀ ତାଙ୍କୁ ସମ୍ବର୍ଦ୍ଧିତ କରିଥିଲେ ଏବଂ ତାଙ୍କ ଅଧ୍ୟକ୍ଷତା କାଳରେ ତାଙ୍କୁ ଭାରତର ପୂର୍ଣ୍ଣ ସମର୍ଥନ ଏବଂ ସହଯୋଗ ପାଇଁ ପ୍ରତିଶ୍ରୁତି ଦେଇଥିଲେ।

ବିଶ୍ୱର ସାମ୍ପ୍ରତିକ ବାସ୍ତବତା ଏବଂ ବିଶ୍ୱର ସଂଖ୍ୟାଧିକ ଲୋକଙ୍କର ଆକାଂକ୍ଷାକୁ ପ୍ରତିଫଳିତ କରିବାକୁ ମିଳିତ ଜାତିସଂଘର ସଂଗଠନ ସମେତ ବହୁପକ୍ଷୀୟ ବ୍ୟବସ୍ଥାରେ ସଂସ୍କାର ଆଣିବା ଉପରେ ପ୍ରଧାନମନ୍ତ୍ରୀ ଗୁରୁତ୍ୱାରୋପ କରିଥିଲେ।

ପ୍ରଧାନମନ୍ତ୍ରୀ ଏବଂ ମାନ୍ୟବର ଅବଦୁଲ୍ଲା ସହିଦ ମଧ୍ୟ ଗତ କିଛି ବର୍ଷରେ ଭାରତ-ମାଳଦିବାପ ଦ୍ୱିପାକ୍ଷିକ ସମ୍ପର୍କର ଦ୍ରୁତ ଅଭିବୃଦ୍ଧି ଉପରେ ଆଲୋଚନା କରିଥିଲେ। କୋଭିଡ-19 ମହାମାରୀର ପ୍ରତିବନ୍ଧକ ସତ୍ତ୍ୱେ ଦ୍ୱିପାକ୍ଷିକ ପ୍ରକଳ୍ପଗୁଡ଼ିକ ଭଲ ଭାବେ ଅଗ୍ରଗତି କରୁଛି ବୋଲି ପ୍ରଧାନମନ୍ତ୍ରୀ ସନ୍ତୋଷ ବ୍ୟକ୍ତ କରିଥିଲେ। ଭାରତର ପଡୋଶୀ ପ୍ରଥମ ନୀତି ଏବଂ ସାଗର ପରିକଳ୍ପନାର ଏକ ପ୍ରମୁଖ ସ୍ତମ୍ଭ ଭାବରେ ମାଳଦିବାପ ଏକ ପ୍ରମୁଖ ସ୍ଥାନ ଅଧିକାର କରିଛି ବୋଲି ସେ ଗୁରୁତ୍ୱାରୋପ କରିଥିଲେ।

ନୂଆଦିଲ୍ଲୀ

ଜୁଲାଇ 23, 2021

DISCLAIMER: This is an approximate translation. The original is available in English on MEA's website and may be referred to as the official press release.